

نور افروز خواجہ شاہہ کریم جو شاہہ لطیف تي اثر

سنڌي ٻوليءَ ۾ ڪيترائي شاعر ٿي گذريا آهن ، ۽ اڃان بهدا ٿيندا رهندا. پر شاہہ لطيف ۽ شاہہ کریم جوڙا شاعر مشڪل ٿيندا. ”شاہہ لطيف ڀٽائي سنڌ جو سرتاج هو ته شاعر شاہہ کریم سنڌي شعر جو وهائو تارو، سنڌ جو چاسر ۽ شاہہ لطيف جو ميسر هو“ (۱) انهيءَ ڪري شاہہ لطيف کي شاہہ کریم جي ڪلام سان دلبي رغبت هئي ۽ سندس رسالو پاڻ سان هميشه کڏ هوندو هوس. اهوئي سبب آهي جو شاہہ لطيف جي رسالي جي قلمي نسخن ۽ ٻرائن ڇپيل رسالن ۾ شاہہ کریم جا ڪيترائي بيت کڏ آيل آهن. انهيءَ کان سواءِ شاہہ لطيف جي ڪن بيتن ۾ شاہہ کریم جي بيتن جون سٽون پڻ ملايل نظر اچن ٿيون.

مضمون جي لحاظ کان به شاہہ کریم جي ڪلام جو شاہہ لطيف جي شعر تي ٻن قسمن جو اثر نظر اچي ٿو. هڪ ته شاہہ لطيف ڪيترائي بيت شاہہ کریم جي بيتن جي پاران چيا آهن. جنهن ڪري شاہہ کریم جي بيت وارو مضمون وڌيڪ واضع ٿئي ٿو. ٻيو ته شاہہ لطيف شاہہ کریم جي بيتن وارو مضمون پنهنجن بيتن ۾ پيش ڪندي جدت بهدا ڪئي آهي.

(۱) عمر بن محمد دائود پوٽو. ”شاہہ کریم جو ڪلام“، شاہہ لطيف

تنوير عباسي پنهنجي ڪتاب ۾ لکي ٿو ته :

”شاهه لطيف کي ماضي جي ورثي ۾ شاهه ڪريم جي شاعري ملي . جنهن جي صوفياڻي شاعريءَ ۾ حقيقت جي ان سڌي اظهار جون روايتون موجود آهن . شاهه لطيف نه رڳو انهن روايتن کي قائم رکيو پر انهن کي ادب ۾ هڪ مستقل جاءِ ڏئي ڇڏي“ (۱)

واضح رهي ته شاهه لطيف جي شعر جو بنيادي پٿر شاهه ڪريم جو ڪلام آهي ۽ پاڻ انهيءَ پٿر تي عمارت اڏي اٿائين . انهيءَ ڪري پنهنجي شاعرن جا اهڙا بيت جيڪي موضوع، مضمون، سٽاءِ، ۽ هيئت جي لحاظ کان هڪ جهڙا آهن . انهن مان ڪجهه مثال پيش ڪريون ٿا .

سوئي هيڏانهن ، سوئي هوڏانهن ، سوئي ٿين وسي ،
تي هن سنڌي . سوجهري ، سوئي سو ٻسي .
شاهه ڪريم فرمائي ٿو ته ڏٺي هڪ آهي ۽ سندس ڪوٽائي
ڪونهي ، هيءَ . سموري ظاهري گهڻائي سندس هيڪڙائيءَ مان
نڪتي آهي . هو پاڻ سهڻيون شيون پيدا ڪندڙ آهي ۽ پاڻ ئي
پنهنجي سونهن تي حيران آهي . هي سمورو مانڊاڻ سندس ئي
منڊيل آهي . هر هڪ روپ ۾ پاڻ سمائل آهي .

شاهه لطيف ساڳي سٽ تي هي بيت چيو آهي .

سو هي ، سو هو ، سو اجل ، سو الله ،

سو ڀرين ، سو ٻسار ، سو وير ، سو واهرو .

شاهه لطيف فرمائي ٿو ته جيڪي ۾ جهان ۾ آهي ، سو

() شاهه لطيف جي شاعري ، ”تنوير عباسي“ شاهه لطيف ثقافتي

ڏٺي جي سھاري ٻيو ٽڪي، وٽس ٻاجھ جي ڪمي ڪانهي،
 اھوئي وات ڏيکاريندڙ آھي ۽ اھوئي وات بند ڪرڻ وارو آھي،
 جنھن کي چاھي عزت وارو ڪري ۽ جنھن کي چاھي ذلت ڏي.
 شاھ ڪريم فرمائي ٿو تہ:

وائي ٻي م ڀل، مران موران ٻڪڻان،
 بلا سندو سڄڻن، هو هلاچو هل.

شاھ ڪريم فرمائي ٿو تہ ساراھ هڪ ڏٺي کي جڳائي جو
 پنھي جھانن جو والي آھي، جي سندس هيڪڙائيءَ کي معين ٿا،
 سي ڪڏھن بہ راھ تان ٿا ٽڙن ۽ کين ڪوبہ ڏک نٿو رھي.
 ساڳئي مقصد کي ذھن ۾ رکندي شاھ لطيف فرمائي ٿو تہ:

وحد تان ڪثرت ٿئي، ڪثرت وحدت ڪل،
 حق حقيقي هڪڙو، ٻوليءَ ٻيءَ م ڀل،
 هو هلا چو هل، باالله سندو سڄڻن.

هيڪڙائي سان ئي گھڻائي ٿئي، هيءَ گھڻائي سموري
 هيڪڙائي آھي. ڏٺي هڪ آھي، ٻي ڪنھن ۾ ڳالھ تي ڀلجي نہ
 وڃجي، هيءُ سمورو هل ۽ هنگامو هڪ ٻرينءَ جو ئي آھي.

شاھ ڪريم فرمائي ٿو تہ رب وڏي شان وارو آھي ۽ پاڻ ئي
 سونھن جو جوھر آھي، هو پاڻ ئي هر ڪنھن جي حفاظت ڪندڙ
 ۽ ڇاڻ رکندڙ آھي.

شاھ ڪريم:- پاڻ ئي سلطان، پاڻ ئي ڏي سنهڙا،
 پاڻ ڪر پاڻ لھي، پاڻ سڃاڻي پاڻ.

شاھ لطيف هيئن ٿو فرمائي تہ:

پاڻهن ٻسي پاڻ کي، پاڻهن محبوب،
 پاڻهن خلقي خوب، پاڻهن طالب تن جو
 (سر ڪلياڻ)

يعني، الله (رب) پاڻ ئي ٻرين آهي، ۽ پاڻ ئي پنهنجي
 سونهن ٻيو ٻسي. هو پاڻ ئي سهڻيون شيون ٿو رچي ۽ وري پاڻ ئي
 انهن تي فدا ٿئي ٿو.

شاه ڪريم فرمائي ٿو:

تون چئو الله هيڪڙو، وائي ٻي م سڪ،
 سچو اڪر من ۾ سوئي لکيو لڪ.

شاه لطيف انهيءَ کي هيئن ٿو وڌيڪ واضح ڪري ٿو:

چئو تون الله هيڪڙو، ٻي وائي وساري ڇڏ،
 اوتان توسين کڏ، سچن ساه ٻساه ۾.

شاه ڪريم ۽ شاه لطيف جي شاعري ان لحاظ کان به عظيم
 آهي، جو هنن جي شاعري سندن ديس جي ماڻهن مان هر هڪ لاءِ
 آهي. ڪهڙي به ذهني سطح وارو شخص، عالم، پڙهيل توڙي
 اڻ پڙهيل هنن شاعرن جي شعر جي رس ۽ رچاءَ جو مزو ماڻي ٿو
 سگهي. اهو فقط انهيءَ ڪري جو هنن جي شاعريءَ ۾ قومي توڙي
 مقامي عنصر موجود آهي. هنن جي شاعري سنڌ جي شاعري آهي.
 اها سنڌ جي وڻن ٿڻن، گلن ڦلن، ڍورن توڙي پکين، پتن درياهن،
 جبلن ۽ ڍنڍن جي شاعري آهي. اها سنڌ جي مارن، جهانگين،
 لوهرن، ڪنڀرن، واڍن، مهاڻن ۽ سوداگرن جي باري ۾ آهي. مثال
 طور لوهري جي دوکان ڏي ڪن ٿورن شاعرن جو ڌيان ويو هوندو
 ۽ شاه ڪريم لوهري جي دوکان جي تمثيل سان ڪهڙا نه سهڻا
 نڪتا بيان ڪيا آهن.

ڏکين ذات هئو، هيئنڙو لاءِ سنداڻ جيئن ،
 سنڀاري کي سڄيئن ۽ ورڃي تان نه وئو .
 شاه لطيف انهيءَ کي وري هن ريت ٿو بيان ڪري .
 سهڻن جيئن سنداڻ ، ڏکين مٽي ڏڪڙا ،
 وه وڃائي هاڻ ، ڏي ڏهاڙون ڏگرين .
 (سر يمن ڪلياڻ)

شاه سائين فرماي ٿو ته اي انسان تون سنداڻ جيان ڏکين
 مٽي ڏک سڌ ، عشق جي تڪ ۾ هاڻ فنا ڪري ترڻ آڻو مٽرڪن
 کي مهينون ڏي .

هنن بيتن ۾ ڏٺوئيون آهن ، سچ به آهن ، مٽرڪن ۾ سنداڻ جو
 ذڪر به آهي ته رڪ جو بيان به آهي . هنن بيتن جو ماحول اسان
 جي سنڌ جي عام ماڻهوءَ جو ئي آهي . هر ڳوٺاڻو لوهر جي دڪان
 کان واقف هوندو آهي ، ان ڪري لوهر جي دڪان جي ان تمثيل
 ڏنل ڳالهه هن جي روح ۾ رچي ٿي وڃي .

انسان خدا کي پسڻ چاهي ٿو ته اهو نينهون-نياهي بيان يا
 خالي سڌ ڪرڻ تان نٿو حاصل ٿئي ، پر اونداهين راتهن ۾ اکين جي
 رت وهائڻ سان حاصل ٿئي ٿو .

شاه ڪريم فرماي ٿو ته روئڻ جا ويهه قسم آهن ، انهن
 مان هڪ خاص خدا ڪارڻ آهي ، باقي اوڻيهه قسم غيرن لاءِ آهن .
 (۱) هاڻ فزائلي ٿو ته :

نيد نهائي نه ٿئي ، سڌين سڌن نه هون ،

ڪارڻن راتين رت ڦڙا جان جان نيڻن ڏرون .

(۱) عمر بن محمد دائود هڻو ، ”شاه ڪريم بلڙيءَ واري جو ڪلام“

شاه لطيف ثقافتي مرڪز .

شاه لطيف فرماڻي ٿو ته :

مڌين سڀن نه هون ، نيه نياهي نه ٿئي

ڪارن راتين رت ڦڙا جان جان نيڻ نه رون .

(سرسئي آبري)

يعني جيڪڏهن پهرين سان ملڻ چاهون ته انهن جي روش

سڪ صرف سڌ ڪرڻ سان يا صرف نينهن نياهي سان رب نه ملندو

پر هنن لاءِ ساري رات رت ڦڙا وهائڻا پوندا .

عشق جي آسات به عجيب آهي ، جي نينهن جي نواڻ به ٻائي

هڻڻ ، تن جي آڇ مورڪو اُڀري ٿيو هوي ، جن سپرين جي سونهن جي

ساگر مان سرڪي پيئي آهي ، تن کي جهجهي آڇ آهي . سڄا عاشق

ٿي اهو ٻڌو قبول ڪن ٿا . جن کي ٻائيءَ لاءِ آڇ آهي ، تن لاءِ

ٻائيءَ کي آڇ آهي . انجان کيس ڳولهي نه ٿا لهن ۽ سڪڙيون دانهون

هيا ڪن ، شاه ڪريم فرماڻي ٿو ته .

شاه ڪريم : ٻائيءَ آڻي جهوهڙا ، مورڪ آڇ مرن ،

داهون ڪن مڻن جيئن ، دم نه سڃاڻن .

شاه لطيف ساڳئي مقصد کي هيئن ٿو بيان ڪري ته .

شاه لطيف : ٻائيءَ مڻي جهوهڙا ، مورڪ آڇ مرن ،

ساهان اوڏو سپرين ، لوجي تان نه لهن ،

دم نه سڃاڻن ، دانهون ڪن مڻن جون .

(سرسئي آبري)

شاه لطيف هيئن ٿو فرماڻي ته ٻائيءَ جي ويجهو جهوهڙا اڏي

به مورڪ آڇ پيامرن . محبوب ساه کان به ويجهو آهي ، پر هن کي

ڳولي نه ٿا لهن . هنن کي پنهنجي ساه يا جان جي پروڙ نه آهي ،

رڳو ملڻ وانگر دانهون ڪندا وڃن .

شاه ڪريم ۽ شاه لطيف جا اهڃاڻ رکڻو مادي حقيقتون نه آهن، پر معنوي اشارا پڻ آهن. سندن ڪهاڻيون ۽ انهن جا ڪردار رکڻو انسان نه آهن، پر ان کان گهڻو مٿي آفاقي حقيقتون آهن. شاه لطيف برابر نيم تاريخي لوڪ ڪهاڻين جو سهارو ورتو آهي، پر هن جي هر ڪهاڻي هڪ آفاقي حقيقت ڏي اشارو آهي. هن جو هر ڪردار ڪنهن نه ڪنهن جذبي احساس يا ڪيفيت جي نمائندگي ڪري ٿو. شاه ڪريم فرمائي ٿو ته انسان جو حقيقي سونهن جي ساگر جو جزو آهي. سو پاڻ سڃاڻڻ کان پوءِ ان سان هڪ ٿيو وڃي.

ڏٺي ۽ انسان کي پنهنجي صورت موجب خلقو آهي
 شاه ڪريم: اسين سڪون جن کي، تان سي اسين پاڻ
 هاڻي وڃ گمان، سهي سڃاتا سهرين.
 شاه لطيف فرمائي ٿو ته:

اسين سڪون جن کي، اسين پڻ سسئي،
 لم ڀلڻو ولم ڀولڻو، ونءِ اوڏانهن ڀڄي،
 تهاڻ منجهڻي پارڪ، پر ڪم حق کي.

نينهن ۽ پوڄ ٻئي اهڃاڻ آهن، انهن جي ذريعي عشق جي واٽ ۽ مقصد جي راه ۾ ايندڙ تڪليفن جي نشاندهي ڪئي وڃي آهي. جيڪو پوڄن مان نينهن ڪندو، جيڪو ڪنهن اهم سچي ۽ ٿوس مقدس لاءِ قدم کڻندو، ان کي سچا سچا ڏينهن سڳڻو ٻوندو. جبلن تي چڙهڻو ٻوندو، تڪليفون برداشت ڪرڻيون ٻونديون، ٻير پتون ڪرڻا ٻوندا. اهو سڀ ڪجهه سهڻو آهي، جيڪو سسئي هٿن لاءِ سٺو. سسئي ۽ پنهنجي جي فاني ۽ وقتي ڪردارن مان لافاني ۽ ازلي حقيقتن ڏي اشارو ڪيل آهي. شاه ڪريم انهيءَ لاءِ هيئن ٿو فرمائي ته:

هوت نه ڏٺائون، ڏوھ نه ڏيان جيڏيون،

مٿي ڪري هٿڙا، هند مون جي رنائون .

شاه لطيف فرمائي ٿو ته :

شاه لطيف : هوت نه ڏٺائون، ڏوھ نه ڏيان جيڏيون،

مون جيئن رنائون، مٿي ڪٿو هٿڙا .

جڏهن به عشق وارا، ڪنهن به مقصد لاءِ جدوجهد ڪرڻ وارا،

هڪ ڪهڙيءَ لاءِ غافل ٿي وڃن ٿا، يعني پنهنجي مقصد، پنهنجي

محبوب کي هل لاءِ به دل تان وساري ٿا ڇڏين ۽ انهن کان سندن

پرين ڌار ٿي ٿو وڃي .

شاه ڪريم ۽: ان در سندي مڱئي، اڳي اي نه هير،

جئن ڊکها ڪري پير سڄيون راتيون سمهي.

شاه لطيف فرمائي ٿو ته :

شاه لطيف ۽: جڏهن ستيون جي، پٿر پير ڊکها ڪري،

تڏهن تنهن کي ساٿ سٽهي ڇڏيو . (سرڪوڊياري)

شاه سائين فرمائي ٿو ته طالب جو فرض آهي ته هميشه سجاڳ

رهي ۽ پرين کي ڳولهندو رهي . جي سستيءَ کان ستيون تن کي

ساٿ سٽهي ڇڏڻو پوندو .

عشق سياڻپ آهي، مقصد سان جذباتي لڳاءُ چربائي ناهي .

ڪنهن به مقصد جي راه ۾ تڪليفن سهڻ سان سياڻپ وڌي ٿي ۽

ڄاڻ به وڌي ٿي . جيستائين حياتي آهي، تيستائين تڪليفون آهن،

جيئن ڏيئي جي حياتي ڄاڻ سان آهي، تڏهن انسان جي حياتي به

مسلسل ڄاڻ آهي، مسلسل تڪليفون آهن. اهي تڪليفون تڏهن ختم

ٿينديون، جڏهن محبوب ملندو .

شاه ڪريم فرمائي ٿو ته سچ مانت آهي . خزانو سچ ۾ رکيو

آهي، اهڙيءَ طرح محبوب پڻ سچ ۾ ملندو .

شاه ڪريم:- ور سا سڃي ويٺو، جتي سڄڻ هيڪڙو

سو ماڳ ئي ڦير، جتي ڪوڙ ڪماڙوئين .

شاه لطيف : ور سا سڃي ويٺو، جنهن ۾ سڄڻ هيڪڙو،

سو ماڳ ئي ڦير، جتي ڪوڙ ڪماڙ هين .

شاه صاحب اهوئي فرمائي ٿو ته اها سڃي جاءِ پلي آهي،

جتي هڪڙو سڄڻ وسندڙ هجي اهو هنڌ ئي مٿاءِ جتي نااهلن جو
گهڻو انداز هجي .

شاه ڪريم ۽ شاه لطيف جي شاعريءَ جا موضوع آهن نماڻو

۽ غريب طبقو. هن وٽ نه سونهن آهي نه سوڀيا، نه سرهاڻ نه ڪي

گل گلڙا، نه پت پٽيهر نه وڏا محل ماڙيون، ڪراين ۾ ڪچ جا

چوڙا پائيندڙن کي وڌيڪ اهميت ڏين ٿا. هنن لاءِ سون رهو نه پر

جيها تبها مارو اصل شئي آهن. هنن کي پنهنجي غريب مارن سان

بک مرڻ ۾ به فرحت محسوس ٿئي ٿي. عيش آرام جي زندگيءَ

کان هنن لاءِ عزت جي بک بهتر آهي.

شاه ڪريم فرمائي ٿو:

ڪاٺياريون ڪيئن ڪن، عمر اڃا ڪپڙا،

جني جا ٿرن ۾، ور ٿا ويڻ سهن .

شاه لطيف سربارئي ۾ چوڌاري وسندڙ ماحول بيان ڪيو آهي.

جنهن ۾ سادا سودا مارو، ڍنگهڙن وارا گهر، رهن لاءِ هڪا، ڪاٺن لاءِ

ڪاٺونپا، گولاڙا ۽ ڪکڙيون. اتي مارئي عمر جي ويس وڳن کي

ڪهڙي اهميت ڏيندي جو هن جو ور سڀني جا سهڻا پيو سهي .

عمر اڃا ڪپڙا، ڪاٺياريون ڪيئن ڪن،

جنين جا ٿرن ۾، ور ٿا ويڻ سهن،

هوءَ جي حق پيڄن، مٽي ڪيئن ستيون سومرا .

شاه ڪريم جي شاعريءَ ۾ جهڪي پٺا عڪس پيش ڪيل آهن. اهي دنيا جي ڪهڙن شاعرن کان اڳرا آهن. هو جهڪي به ماحول ڇاهي ٿو، اهو پيدا ڪري ٿو، هن کي هر قسم جي تاثر پيدا ڪرڻ جو فن آهي. انهيءَ عڪسي شاعريءَ لاءِ برڪسان لکي ٿو ته، ”ڪهڙائي مختلف عڪس جهڪي ڌار ڌار جاين تان ڪنيا وبا هجن، اهي شعور کي اهڙي نڪتي ۾ تي مرڪوز ٿا ڪن، جنهن مان هڪ قسم جو عرفان ٿو حاصل ٿئي“ (۱) ”اهو عرفان ئي شاعريءَ جو ماڳ آهي. شاعر انهيءَ عرفان تائين پهچڻ جو سهارو ٿو ڪتب آڻي. عڪس جهڪي ظاهري طور تي هڪ ٻئي کان مختلف آهن، هڪ ٻئي سان واسطو رکڻ ٿا پر تڏهن به اهي من کي هڪ وحدت تي مرڪوز ڪن ٿا“ (۲) عڪس وسيلي شاعر پنهنجي حاصل ڪيل مشاهدي کي ماڻهن ڏي منتقل ڪري ٿو. شاه ڪريم فرمائي ٿو ته :

پاڻي هاري سَرَ بهڙو، جر تي هڪي جيئن،

اسان سڄڻ ٿينءَ، رهيو آهي روح ۾.

ٻيو مثال ۽

ونگا ور هاڳن، ڪهور آيتي ڪهونين،

ميگرين پرڏڻو، وٺا ڪچ چرن کي.

شاه لطيف جي عڪسي شاعريءَ جو ڪئنواس به وسيع آهي.

هن وٽ محسوسات کي بيان ڪرڻ لاءِ لفظن جو پندار موجود آهي.

(۱) ”حوالو: شاه لطيف جي شاعري“ تنوير عباسي، شاه عبداللطيف

ثقافتي سوسائٽي.

(۲) شاه لطيف جي شاعري، تنوير عباسي، شاه لطيف ثقافتي سوسائٽي.

شاه لطيف: سنڌيءَ مت ڪڙن، جهوڪ نه سونهن بهيڙا،

سنڌي سنگهارن، جوو جباري جڙڙي.

ڊاڪٽر عبدالجبار جوڻيجو پنهنجي مقالي ۾ لکي ٿو ته:

”شاه ڪريم جي لهجي جي نموني جهڙي ڪنهن جي

حصي ۾ آئي ته اهو شاعريءَ جو سرواڻ، سندس ئي تڙ پوٽو

شاه عبداللطيف ڀٽائي هو.“ (۱)

اهڙيءَ طرح ٻيا ڪيترائي بيت آهن جن ۾ شاه لطيف،

شاه ڪريم وارو ساڳيو موضوع، مضمون بيان ڪيا آهن.

حاصل مطلب ته ”شاه ڪريم جو شعر قدامت جي ڪري

سنڌي ساهت جو وڏو ڀاڙو ليکيو وڃي ٿو، (۲) سندس ڪلام ۾

سچ ۽ سونهن گهڻي انداز ۾ ملندو جنهن مان رس ۽ راحت اچي ٿي.

سندس ڪلام ۾ جدت ۽ انفراديت آهي. کيس سنڌ جو پهريون جديد

شاعر مڃجي ٿو ڇاڪاڻ ته هن سماج ۽ ماحول جي ترجماني ڪرڻ

جي جدت پيدا ڪئي آهي. شاه ڪريم ماحول جي ترجماني ذريعي

زندگيءَ کي سنوارڻ جا اصول به نهايت سهڻي نموني بيان ڪيا

آهن. سندس شعر زندگيءَ جي تجربن ۽ سڃاڻپ جو آئيندار آهي.

شاه لطيف شاه ڪريم جي ڪلام جو اثر قبول ڪندي پنهنجي

ڪلام ۾ جدت پيدا ڪئي آهي.

(۱) سنڌي شاعريءَ جو مطالعو (مقالو) ڊاڪٽر عبدالجبار جوڻيجو،

سنڌي ادب ۱۹۸۹ع سنڌ الاچي.

(۲) سيمڻ عبدالجبار سنڌي، ”ڪريم جو ڪلام“.